

پریس ریلیز

کراچی 22 اپریل 2017ء۔

ترجمان سندھ پولیس کے مطابق ٹیاری کے علاقے میں مبینہ کاروکاری کے واقعہ میں لڑکی کے قتل کے حوالے سے میڈیا رپورٹ پر آئی جی سندھ اے ڈی خواجہ نے نوٹس لیتے ہوئے ڈی آئی جی حیدرآباد سے جامع انکوائری پر مشتمل رپورٹ فوری طور پر طلب کر لی ہے۔

انہوں نے کہا کہ تحقیقات کے عمل میں اعانت جرم کے مرتکبین کی بھی نشاندھی کی جائے اور اس حوالے سے اگر کوئی غیر قانونی جرگہ ہوا ہے تو اسکے سرپرستوں اور شرکاء کا بھی ناصرف پتہ لگایا جائے بلکہ انکے خلاف سخت قانونی کارروائی کو بھی یقینی بنایا جائے۔

انہوں نے ہدایات جاری کیں کہ متاثرہ خاندان کے تحفظ اور انہیں تمام تر قانونی معاونت کے حوالے سے ہر ممکن اقدامات کو یقینی بنایا جائے۔

“-----“

دریا خان مری نواب شاہ میں ہندو برادری پر حملے اور دھمکیوں  
کے کیس کی انکوائری اور انویسٹی گیشن آئی جی پی کمپلین سیل کرے گا۔

کراچی 20 اپریل 2017ء۔

ترجمان سندھ پولیس کے مطابق دریا خان مری نواب شاہ میں ہندو کمیونٹی پر مسلح افراد کے حملوں، دھمکیوں اور مندر کو نقصان پہنچانے کے کیس کی انکوائری کے احکامات آئی جی پی سندھ اے ڈی خواجہ نے انچارج کمپلین سیل سینٹرل پولیس آفس کو جاری کر دیے ہیں۔

علاوہ ازیں انہوں نے متذکرہ کیس کی انویسٹی گیشن بھی متعلقہ تھانہ سے انچارج کمپلین سیل کو منتقل کرتے ہوئے ہدایات جاری کیں ہیں کہ کیس کی بلا امتیاز و تفریق انکوائری اور انویسٹی گیشن کے جملہ اقدامات کو انتہائی موثر اور مربوط بنایا جائے اور موقعے میں ملوث ملزمان، ان کے سرپرستوں اور دیگر کارندوں کو قانون کی گرفت میں لا کر متاثرہ ہندو خاندانوں کو انصاف کی فراہمی اور ان کی جان و مال کی حفاظت جیسے اقدامات کو یقینی بنایا جائے اور اس حوالے سے متعلقہ پولیس کو بھی باقاعدہ پابند کیا جائے۔

\_\_\_\_\_